



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.11.2024 TIME : 07.25 PM

പ്രധാന വാർത്തകൾ

1. വികസിത ഭാരതം കെട്ടിപ്പടുക്കുന്നതിൽ യുവജനങ്ങളുടെ പങ്ക് സുപ്രധാനമെന്ന് മൻ കി ബാത്തിൽ പ്രധാനമന്ത്രി നരേന്ദ്രമോദി. യുവാക്കൾ രാഷ്ട്രീയ രംഗത്ത് കടന്നുവരണമെന്നും പ്രധാനമന്ത്രി.

Prime Minister Narendra Modi says in Mann Ki Baat that the role of youth is vital in building a developed India. The Prime Minister also says that youth should enter the political arena.

2. ഐ സി എ ഗ്ലോബൽ കോ-ഓപ്പറേറ്റീവ് കോൺഫറൻസ് പ്രധാനമന്ത്രി നരേന്ദ്രമോദി ഡൽഹിയിൽ നാളെ ഉദ്ഘാടനം ചെയ്യും.

Prime Minister Narendra Modi to inaugurate the ICA Global Cooperative Conference in Delhi tomorrow.

3. പാർലമെന്റ് ശീതകാല സമ്മേളനം നാളെ ആരംഭിക്കും. ഏത് വിഷയവും സമ്മേളനത്തിൽ ചർച്ച ചെയ്യാൻ സന്നദ്ധമെന്ന് കേന്ദ്ര സർക്കാർ.

The winter session of Parliament will begin tomorrow. The central government says it is ready to discuss any issue in the session.

4. ജാർഖണ്ഡിൽ ഹേമന്റ് സൊറോന്റെ നേതൃത്വത്തിൽ പുതിയ മന്ത്രിസഭയുടെ സത്യപ്രതിജ്ഞ വ്യാഴാഴ്ച നടക്കും. മഹാരാഷ്ട്രയിൽ മന്ത്രിസഭാ രൂപീകരണത്തിനായി തിരക്കിട്ട് ചർച്ച.

The oath-taking of the new cabinet led by Hemant Soren in Jharkhand will be held on Thursday. Hectic discussions for cabinet formation in Maharashtra.

5. സന്തോഷ് ട്രോഫി ഫൈനൽ യോഗ്യത നേടി കേരളം; ഐ.എസ്.എൽ ഫുട്ബോളിൽ കേരള ബ്ലാസ്റ്റേഴ്സ്-ചെന്നൈയിൻ എഫ്.സി പോരാട്ടം.

Kerala qualifies for the Santosh Trophy final; Kerala Blasters-Chennai FC clash in ISL football.

~~~~~

HEADLINE 1

MANN KI BAAT 1 -VOICE

വികസിത ഭാരതം കെട്ടിപ്പടുക്കുന്നതിൽ യുവജനങ്ങളുടെ പങ്ക് സുപ്രധാനമാണെന്ന് പ്രതിമാസ റേഡിയോ പ്രഭാഷണ പരിപാടിയായ 'മൻ കി ബാത്തിൻറെ 116-000 പതിപ്പിൽ പ്രധാനമന്ത്രി നരേന്ദ്ര മോദി. സ്വാമി വിവേകാനന്ദൻറെ 162-000 ജന്മവാർഷികമായ ജനുവരി 12 -ന് ദേശീയ യുവജനദിനം ഇത്തവണ വേറിട്ട രീതിയിൽ ആഘോഷിക്കും. സാങ്കേതികവിദ്യ ഉപയോഗിക്കുന്നതിൽ മുതിർന്ന പൗരന്മാർക്ക് ഉണ്ടാകുന്ന അസൗകര്യങ്ങൾ ഇല്ലാതാക്കുന്നതിന് യുവാക്കൾ നടത്തുന്ന ശ്രമങ്ങളെ പ്രധാനമന്ത്രി അഭിനന്ദിച്ചു. മുതിർന്ന പൗരന്മാർക്ക് സൈബർ ചതിക്കുഴികളെക്കുറിച്ച് മുന്നറിയിപ്പ് നൽകുകയും, അവരെ സംരക്ഷിക്കുകയും ചെയ്യേണ്ടത് നമ്മുടെ ഉത്തരവാദിത്തമാണെന്നും ശ്രീ. മോദി ഓർമ്മിപ്പിച്ചു.

(ഹോൾഡ് വോയിസ്)

~~~~~

MANN KI BAAT 2- VOICE

കുട്ടികളുടെ വിദ്യാഭ്യാസത്തിനും സമൂഹത്തെ ശാക്തീകരിക്കുന്നതിലും വായനശാലകൾ സുപ്രധാന ഘടകമാണെന്ന് പ്രധാനമന്ത്രി മൻ കി ബാത്തിൽ പറഞ്ഞു. രാഷ്ട്രീയ പശ്ചാത്തലമില്ലാത്ത കുടുംബങ്ങളിലെ യുവാക്കളോട് രാഷ്ട്രീയത്തിൽ ചേരാൻ നിർദ്ദേശിച്ച പ്രധാനമന്ത്രി ഒരു ലക്ഷം

യുവാക്കളെ രാഷ്ട്രീയ രംഗത്ത് എത്തിയ്ക്കാൻ പ്രത്യേക പ്രചാരണ പരിപാടികൾ സംഘടിപ്പിക്കുമെന്നും വ്യക്തമാക്കി.

(ഹോൾഡ് വോയിസ്)

~ ~ ~ ~ ~

HEADLINE 2

PM - COOPERATIVE CONFERENCE

ഐ സി എ ഗ്ലോബൽ കോഓപ്പറേറ്റീവ് കോൺഫറൻസ് പ്രധാനമന്ത്രി നരേന്ദ്രമോദി നാളെ ഉദ്ഘാടനം ചെയ്യും. ന്യൂഡൽഹിയിലെ ഭാരത് മണ്ഡപത്തിലാണ് പരിപാടി. അന്താരാഷ്ട്ര സഹകരണ സഖ്യം ഐ സി എ യുടെ നേതൃത്വത്തിലാണ് യോഗം സംഘടിപ്പിക്കുന്നത്. ഇത് ആദ്യമായാണ് ആഗോള സഹകരണ കോൺഫറൻസ് ഇന്ത്യയിൽ നടത്തുന്നത്. 2025 അന്താരാഷ്ട്ര സഹകരണപ്രസ്ഥാന വർഷമായി ആചരിക്കുന്നതിന് മുന്നോടിയായുള്ള സ്റ്റാരക സ്റ്റാനും പ്രധാനമന്ത്രി പുറത്തിറക്കും.

~ ~ ~ ~ ~

HEADLINE 4

REV EVE. JHARKHAND-GOVT FORMATION

ജാർഖണ്ഡിൽ ഐ.എൻ.ഡി.ഐ മുന്നണി സർക്കാർ ഈ മാസം 28 ന് സത്യപ്രതിജ്ഞ ചെയ്യും. റാഞ്ചിയിൽ ഗവർണ്ണറെ കണ്ട് സർക്കാർ രൂപീകരണത്തിന് അവകാശവാദം ഉന്നയിച്ച ശേഷം മുന്നണി നേതാവ് ഹേമന്ത് സൊറോനാണ് ഇക്കാര്യം അറിയിച്ചത്. 56 നിയുക്ത എം എൽ എ മാരുടെ പിന്തുണകരത്തും അദ്ദേഹം ഗവർണ്ണർക്ക് കൈമാറി. 81 അംഗ ജാർഖണ്ഡ് നിയമസഭ തിരഞ്ഞെടുപ്പിൽ ഐ.എൻ.ഡി.ഐ മുന്നണി 56 സീറ്റ് നേടിയിരുന്നു.

~ ~ ~ ~ ~

HEADLINE 4 A

MAHARASHTRA GOVERNMENT FORMATION

മഹാരാഷ്ട്രയിൽ സർക്കാർ രൂപീകരണത്തിനുള്ള ഒരുക്കങ്ങൾ പുരോഗമിക്കുന്നു. ബി ജെ പി സംസ്ഥാന അധ്യക്ഷൻ ചന്ദ്രശേഖർ ബവൻകുലെ, എൻ സി പി നേതാവ് അജിത്ത് പവാർ എന്നിവരുടെ അധ്യക്ഷതയിൽ അതത് പാർട്ടികളുടെ യോഗം ചേർന്നു. ശിവസേനയും നിയമസഭാ കക്ഷി യോഗം സംഘടിപ്പിച്ചു. 288 സീറ്റുകളുള്ള മഹാരാഷ്ട്രയിൽ 230 സീറ്റ് നേടിയാണ് ബി.ജെ.പി, ശിവസേന, എൻ സി പി എന്നിവർ ഉൾപ്പെട്ട മഹായൂതി സഖ്യം ഭരണത്തുടർച്ച ഉറപ്പാക്കിയത്.



EVE PM ODISHA PARBA

ന്യൂഡൽഹിയിൽ വൈകിട്ട് നടന്ന ഓഡിയ പർബ പരിപാടിയിൽ പ്രധാനമന്ത്രി നരേന്ദ്രമോദി പങ്കെടുത്തു. ഓഡിയ സമാജ് ആണ് മൂന്ന് ദിവസത്തെ സാംസ്കാരിക പരിപാടി സംഘടിപ്പിച്ചത്. പരിപാടിയുടെ സമാപന ദിവസമായിരുന്നു ഇന്ന്. കേന്ദ്രമന്ത്രിമാരായ അശ്വനി വൈഷ്ണവ്, ധർമേന്ദ്ര പ്രധാൻ തുടങ്ങിയവരും സംബന്ധിച്ചു.



VIKASIT BHARAT

ദേശീയ യുവജനോത്സവത്തിന്റെ ഭാഗമായി കേന്ദ്ര യുവജനകാര്യ മന്ത്രാലയം സംഘടിപ്പിക്കുന്ന വികസിത് ഭാരത് യുവ നേതൃ സംഗമത്തിനായുള്ള രജിസ്ട്രേഷൻ നാളെ ആരംഭിക്കും. 15 മുതൽ 29 വയസ്സുവരെ പ്രായമുള്ള യുവതീ യുവാക്കൾക്കു മൈ ഭാരത് പ്ലാറ്റ്ഫോമിൽ അവതരിപ്പിക്കുന്ന ഡിജിറ്റൽ ക്വിസിൽ പങ്കെടുത്ത് തുടർ മൽസരങ്ങളിലേക്ക് യോഗ്യത നേടാം. യുവാക്കൾക്ക് പ്രധാനമന്ത്രി നരേന്ദ്ര മോദിയുമായി നേരിട്ട് സംവദിക്കാനും ഇന്ത്യയുടെ ഭാവിയെക്കുറിച്ചുള്ള അവരുടെ ആശയങ്ങൾ അവതരിപ്പിക്കാനുമുള്ള അവസരം ലഭിക്കും.



HEADLINE 3

FUR REV DAY ALL PARTY MEETING (INTRO)

പാർലമെൻ്റ് ശീതകാല സമ്മേളനം നാളെ ആരംഭിക്കും. സമ്മേളനത്തിൽ ഏത് വിഷയവും ചർച്ച ചെയ്യാൻ സർക്കാർ സന്നദ്ധമെന്ന്

പാർലമെന്ററികാര്യ മന്ത്രി കിരൺ റിജിജു. ഇരു സഭകളുടെയും സുഗമമായ നടത്തിപ്പിന് പ്രതിപക്ഷ പാർട്ടികൾ സഹകരിക്കണമെന്നും ശ്രീ റിജിജു ആവശ്യപ്പെട്ടു.

(ഹോൾഡ് വോയ്സ്.....)

രാജ്യരക്ഷാ മന്ത്രി രാജ്നാഥ് സിങ്ങിന്റെ അധ്യക്ഷതയിൽ ചേർന്ന സർവകക്ഷി യോഗത്തിനുശേഷം സംസാരിക്കുകയായിരുന്നു ശ്രീ കിരൺ റിജിജു.

~~~~~

LS SPEAKER - INTERVIEW

സഭാ മര്യാദ ഉന്നത നിലവാരത്തോടെ പാലിക്കാൻ ലോക്സഭാ അംഗങ്ങളോട് സ്പീക്കർ ഓം ബിർള. പാർലമെന്റിന്റെ ശൈത്യകാല സമ്മേളനം നാളെ ആരംഭിക്കുന്നതിന് മുന്നോടിയായാണ് സ്പീക്കറുടെ പരാമർശം. ആകാശവാണിക്ക് നൽകിയ പ്രത്യേക അഭിമുഖത്തിൽ സംസാരിക്കുകയായിരുന്നു അദ്ദേഹം. ഭരണഘടനാ നിർമ്മാണ സഭയുടെ പ്രവർത്തനങ്ങളിൽ നിന്ന് പ്രചോദിതർ ആകാനും, സൃഷ്ടിപരമായ ചർച്ചകളിൽ ഭാഗമാകാനും അദ്ദേഹം ആഹ്വാനം ചെയ്തു.

~~~~~

EVE. CRICKET-IND VS. AUS

പെർത്തിൽ നടക്കുന്ന ഇന്ത്യ- ഓസ്ട്രേലിയ ടെസ്റ്റ് മത്സരത്തിന്റെ മൂന്നാം ദിവസം കളി അവസാനിക്കുമ്പോൾ ഓസ്ട്രേലിയ രണ്ടാം ഇന്നിങ്സിൽ 3 വിക്കറ്റ് നഷ്ടത്തിൽ 12 റൺ എന്ന നിലയിൽ. ഇന്ത്യ ഉയർത്തിയ 534 റൺ വിജയലക്ഷ്യം പിന്തുടർന്നിറങ്ങിയ ഓസീസിന് ജയിക്കാൻ ഇനി 522 റൺ ആവശ്യമാണ്.

~~~~~

HEADLINE 5

SANTHOSH TROPHY

കേരളം സന്തോഷ് ട്രോഫി ഫൈനൽ റൗണ്ടിന് യോഗ്യത നേടി. പുതുച്ചേരിയെ എതിരില്ലാത്ത ഏഴ് ഗോളുകൾക്ക് പരാജയപ്പെടുത്തിയാണ് കേരളം ഫൈനൽ റൗണ്ട് യോഗ്യത ഉറപ്പാക്കിയത്.

കേരളം സന്തോഷ് ട്രോഫി ഫൈനൽ റൗണ്ടിന് യോഗ്യത നേടി

HEADLINE 5 A

ISL

ഐ.എസ്.എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്-ചെന്നൈയിൻ എഫ്.സി പോരാട്ടം. കൊച്ചിയിലാണ് മത്സരം.

കേരളം സന്തോഷ് ട്രോഫി ഫൈനൽ റൗണ്ടിന് യോഗ്യത നേടി

KERALA BANK- CM

കേരള ബാങ്കിന്റെ വാർഷികത്തോടനുബന്ധിച്ച് കർമ്മപദ്ധതി ഉദ്ഘാടനവും അവർഡ് വിതരണവും നാളെ രാവിലെ കണ്ണൂരിൽ മുഖ്യമന്ത്രി പിണറായി വിജയൻ നിർവഹിക്കും. ഒരു വർഷം നീണ്ട കർമ്മപദ്ധതിക്കാണ് ബാങ്ക് തുടക്കം കുറിക്കുന്നത്.

കേരളം സന്തോഷ് ട്രോഫി ഫൈനൽ റൗണ്ടിന് യോഗ്യത നേടി

JAISHANKAR ITALY VISIT

മുന്ന് ദിവസത്തെ ഇറ്റലി സന്ദർശനത്തിനായി വിദേശകാര്യ മന്ത്രി എസ്. ജയശങ്കർ റോമിൽ എത്തി. G-7 വിദേശകാര്യ മന്ത്രിമാരുടെ സമ്മേളനത്തിന്റെ ഔദ്യോഗിക സെഷനിൽ പങ്കെടുക്കാനായി അദ്ദേഹം ഫിഗ്ലിയിലേക്ക് പോകും. റോമിൽ നടക്കുന്ന M.E.D. മെഡിറ്ററേനിയൻ ഡയലോഗിന്റെ പത്താം പതിപ്പിലും വിദേശകാര്യ മന്ത്രി പങ്കെടുക്കും. റോമിലെ ഇന്ത്യൻ എംബസിയിൽ പുതിയ കെട്ടിടങ്ങളും ശ്രീ ജയശങ്കർ ഉദ്ഘാടനം ചെയ്യും.

കേരളം സന്തോഷ് ട്രോഫി ഫൈനൽ റൗണ്ടിന് യോഗ്യത നേടി

DAY – IFFI

55-ാമത് ഇന്ത്യ അന്താരാഷ്ട്ര ചലച്ചിത്ര മേളയുടെ ഭാഗമായി യുവജനങ്ങളെ പ്രോത്സാഹിപ്പിക്കുന്നതിനായി സംഘടിപ്പിച്ച creative minds of tomorrow പരിപാടിയുടെ ഫലം പ്രഖ്യാപിച്ചു. മികച്ച ചിത്രത്തിനുള്ള അവാർഡ് "ടീം ഗ്രീൻ"-ന്റെ ഗുല്ലു എന്ന ചിത്രം നേടി. മികച്ച നടനുള്ള പുരസ്കാരം ഇതേ ചിത്രത്തിലെ അഭിനയത്തിന് പുഷ്പേന്ദ്ര കുമാറിന് ലഭിച്ചു. ലൗഷ്ഠിക് സബ്സ്ക്രിപ്ഷൻ എന്ന ചിത്രത്തിലെ അഭിനയത്തിന് വിശാഖ നായികിന് മികച്ച നടിക്കുള്ള പുരസ്കാരം ലഭിച്ചു.



UP-SAMBHAL VIOLENCE

ഉത്തർപ്രദേശിലെ സംഭാൽ ജില്ലയിൽ ജമാ മസ്ജിദ് സർവ്വെയെ തുടർന്നുണ്ടായ അക്രമങ്ങളിൽ മൂന്ന് പേർ കൊല്ലപ്പെട്ടു. കോടതി നിർദ്ദേശ പ്രകാരം സർവ്വേ നടപടികൾ പൂർത്തീകരിച്ച് മടങ്ങുകയായിരുന്ന ഉദ്യോഗസ്ഥർക്കു നേരെ മൂന്ന് സംഘങ്ങൾ ആക്രമണം നടത്തുകയായിരുന്നു. വനിതകൾ ഉൾപ്പെട്ട സംഘമാണ് ആക്രമണം നടത്തിയതെന്നും കുറച്ചുപേരെ പൊലീസ് കസ്റ്റഡിയിൽ എടുത്തതായും കമ്മീഷണർ അറിയിച്ചു.



CONSUMER HELPLINE - COMPANIES

ദേശീയ ഉപഭോക്തൃ ഹെൽപ്പ് ലൈൻ 'കൺവെർജൻസ്' പരിപാടിയിൽ ഭാഗമായ കമ്പനികളുടെ എണ്ണം ആയിരം കടന്നു. ഉപഭോക്തൃ പരാതികൾ വേഗത്തിൽ പരിഹരിക്കുക എന്ന ലക്ഷ്യത്തോടെയാണ് പരിപാടി ആരംഭിച്ചത്. ഇതിന്റെ ഭാഗമായ കമ്പനികളുടെ, ഉത്പന്നങ്ങളെയും സേവനങ്ങളെയും കുറിച്ച് വരുന്ന പരാതികൾ, വേഗത്തിൽ പരിഹരിക്കാൻ ഓൺലൈനായി കമ്പനികൾക്ക് കൈമാറും.



AB KOI BAHANA NAHI - CAMPAIGN

ലിംഗാധിഷ്ഠിത അതിക്രമങ്ങൾക്കെതിരെ അവബോധം സൃഷ്ടിക്കാൻ ലക്ഷ്യമിട്ടുള്ള പ്രത്യേക പ്രചാരണ പരിപാടിക്ക് കേന്ദ്ര സർക്കാർ നാളെ തുടക്കമിടും. 'അബ് കോയി ബഹാന നഹി' എന്ന് പേരിട്ടിരിക്കുന്ന പരിപാടി

കേന്ദ്ര വനിതാ ശിശുക്ഷേമ മന്ത്രാലയം, ഗ്രാമീണ വികസന മന്ത്രാലയം, യു എൻ വിമൺ എന്നിവരുടെ ആഭിമുഖ്യത്തിലാകും സംഘടിപ്പിക്കുക. സ്ത്രീകളോടുള്ള അതിക്രമങ്ങൾക്കെതിരെയുള്ള അന്താരാഷ്ട്ര ദിനം നാളെ ആചരിക്കുന്ന പശ്ചാത്തലത്തിലാണ് പ്രചാരണം ഉദ്ഘാടനം ചെയ്യുന്നത്.

~ ~ ~ ~ ~

IMD - RAILFALL

തമിഴ്നാട്, പുതുച്ചേരി, കാരയ്ക്കൽ എന്നിവിടങ്ങളിൽ അടുത്ത മൂന്ന് ദിവസം ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരളത്തിന് പുറമെ മാഹി, ആന്ധ്രാപ്രദേശിന്റെ ദക്ഷിണ തീരദേശ മേഖല, യാനം എന്നിവിടങ്ങളിൽ ഒറ്റപ്പെട്ട മഴയ്ക്ക് സാധ്യതയെന്നും മുന്നറിയിപ്പ്.

~ ~ ~ ~ ~

AFGHANISTAN FLOOD

അഫ്ഗാനിസ്ഥാനിലെ കുന്ദൂസ് പ്രവിശ്യയിൽ ഇന്നലെ ഉണ്ടായ മിന്നൽ പ്രളയത്തിൽ വ്യാപക നാശനഷ്ടം. ആലിയാബാദ്, ഖാനാബാദ് പ്രവിശ്യകളിലുണ്ടായ ശക്തമായ മഴയാണ് മിന്നൽ പ്രളയത്തിന് കാരണം. നാശനഷ്ടം വിലയിരുത്തുന്നതിനായി സർവ്വേ സംഘം ദുരന്തമേഖല സന്ദർശിച്ചു.

**~ ~ ~ ~ ~
~ ~ ~ ~ ~
~ ~ ~**

आकाशवाणी